

وفاق المدارس العربیہ کے صدور اور نظما

عبداللطیف متعصم

ہندوستان میں اسلامی سلطنت کے زوال کے بعد مسلمانوں کا مورال جس چیز سے بلند ہوا ہے وہ دینی مدارس ہیں۔ ان دینی مدارس کی ضرورت کو اس وقت محسوس کیا گیا تھا جب مسلمانوں کے عقائد، تمدن اور ثقافت و تعلیم کو تبدیل کرنے کے لیے دشمنان اسلام سرگرم ہو گئے، چنانچہ وقت کے دردمند علماء نے مسلمانوں کے عقائد، تہذیب و تمدن کو بچانے اور اسلامی اقدار کے استحکام کے لیے دارالعلوم دیوبند جیسی عظیم الشان درس گاہ کی بنیاد رکھی، اس عظیم دینی درس گاہ نے مسلمانان ہند کی ایسی خدمات انجام دیں جس کی نظیر گزشتہ صدیوں میں نہیں ملتی۔ اس کے بعد اللہ تعالیٰ نے ایسا کر فرمایا کہ دینی مدارس کے جال بچھ گئے۔ ۱۹۴۷ء کو جب دو قومی نظریے کے تحت پاکستان وجود میں آیا تو اسی دارالعلوم دیوبند کے فیض یافتگان نے مملکت خداداد میں مسلمانوں کے بچوں کو زور تعلیم سے آراستہ کرنے کے لیے ملک کے طول و عرض میں مدارس قائم کیے، یہ مدارس ابتداء میں اپنے اپنے طور پر دینی خدمات میں مصروف تھے تاہم ملک کے حق پرست اور چوٹی کے علماء نے ان مدارس کو منظم اور ایک پلیٹ فارم پر جمع کرنے کی ٹھانی چنانچہ وفاق المدارس کے نام سے ایک عظیم تنظیم المدارس وجود میں آئی اور یوں مدارس دینیہ کا ایک مضبوط نیٹ ورک قائم ہو گیا جو ۱۹۵۷ء سے اب تک مصروف عمل ہے۔ ذیل میں وفاق المدارس کے قیام اور اس میں جو سلسلہ دار اجلاس ہوئے اور اس کے بعد جو صدور و نظما منتخب ہوئے ان کا تذکرہ کیا جاتا ہے۔

پہلا اجلاس اور پہلی کمیٹی: وفاق المدارس کے متعلق پہلی کمیٹی ۲۰ شعبان المعظم ۱۳۷۶ھ/۲۲ مارچ ۱۹۵۷ء میں بنائی گئی، اس کمیٹی کے سربراہ اور کنوینر خطیب پاکستان حضرت مولانا احتشام الحق تھانوی رحمہ اللہ مقرر ہوئے اور دیگر چار حضرات یہ تھے، حضرت مولانا محمد ادریس کاندھلوی رحمہ اللہ، حضرت مولانا شمس الحق افغانی رحمہ اللہ، حضرت مولانا خیر محمد جالندھری رحمہ اللہ اور حضرت مولانا مفتی عبداللہ صاحب ملتانی رحمہ اللہ، وفاق المدارس کے اصل محرک اور روح رواں حضرت مولانا شمس الحق افغانی رحمہ اللہ اور حضرت مولانا احتشام الحق تھانوی رحمہ اللہ ہیں۔ اس کمیٹی کا کام قیام وفاق کے متعلق لائحہ عمل اور تجویز پیش کرنا ہے۔

دوسرا اجلاس اور دوسری کمیٹی: وفاق المدارس ۲۳ شوال المکرم ۱۳۷۸ھ/۱۹۵۸ء کو دارالعلوم الاسلامیہ اشرف آباد ہندوالہ یار حیدر آباد (بانی و بہتم حضرت مولانا احتشام الحق تھانوی رحمہ اللہ) میں بنائی گئی۔ اس کمیٹی کے صدر حضرت

مولانا خیر محمد جالندھری رحمہ اللہ بانی و مہتمم جامعہ خیر المدارس، ملتان منتخب ہوئے، اس کمیٹی کے دیگر اراکین یہ تھے۔
 حضرت مولانا شمس الحق افغانی رحمہ اللہ، حضرت مولانا احمد علی لاہوری رحمہ اللہ، حضرت مولانا محمد ادریس کاندھلوی رحمہ
 اللہ، حضرت مولانا محمد صادق صاحب بہاولپوری رحمہ اللہ، حضرت مولانا فضل احمد صاحب کراچی، حضرت مولانا مفتی محمد
 عثمان صاحب کراچی، حضرت مولانا عرض محمد صاحب کوئٹہ، حضرت مولانا مفتی محمد شفیع رحمہ اللہ کراچی، حضرت مولانا
 محمد علی صاحب جالندھری رحمہ اللہ، حضرت مولانا مفتی محمد عبداللہ صاحب ملتان اور حضرت مولانا محمد عبداللہ صاحب
 جالندھری ساہیوال۔ اس کمیٹی کا کام مدارس دیدیہ کی شیرازہ بندی، نظم و نسق، درس و تدریس اور نصاب کتب و تربیت کے
 متعلق تجاویز پیش کرنا اور کام کا آغاز کرنا ہے۔ اس کمیٹی نے ”تنظیم المدارس العربیہ پاکستان“ کے نام سے ایک ادارہ کی
 بنیاد بھی رکھی جو فی الحال ”وفاق المدارس العربیہ پاکستان“ کے نام سے معروف ہے۔

تیسرا اور چوتھا اجلاس اور تیسری کمیٹی: وفاق کے متعلق تیسرا اجلاس ۱۶ ذی قعدہ ۱۳۷۸ھ/۱۹۵۹ء میں اور
 چوتھا اجلاس ۱۷ ذی الحجہ ۱۳۷۸ھ/۲۵ جون ۱۹۵۹ء میں صدر کمیٹی حضرت مولانا خیر محمد جالندھری رحمہ اللہ کی صدارت میں
 منعقد ہوئے۔ اس چوتھے اجلاس میں اراکین کمیٹی کے علاوہ درج ذیل حضرات بھی دعوت پر شریک ہوئے۔ حضرت
 مولانا مفتی محمود صاحب رحمہ اللہ، حضرت مولانا محمد عمر صاحب رحمہ اللہ، حضرت مولانا محمد شفیع صاحب سرگودھا، حضرت
 مولانا عبدالحق صاحب رحمہ اللہ اکوڑہ خٹک، حضرت مولانا عبدالخالق صاحب کبیر والا، علامہ خالد محمود صاحب سیالکوٹی،
 حضرت مولانا حافظ عبدالمجید صاحب فیصل آبادی، حضرت مولانا محمد شفیع صاحب ملتان اور حضرت مولانا عبدالکریم
 صاحب کلاچی۔ یہ اجلاس مدارس کے تعلیمی امور، تنظیمی معاملات اور اصلاح نصاب کے اقدامات کے لیے ہوا۔ اس
 اجلاس میں ادارہ ”تنظیم المدارس“ کا نام بدل کر ”وفاق المدارس العربیہ پاکستان“ رکھا گیا اور اس ادارہ کے اغراض و
 مقاصد اور دستور کا بھی مرتب کیا گیا۔

پانچواں اجلاس، پہلی مجلس عاملہ اور منتخب عہدیداران: وفاق کے متعلق پانچواں اجلاس ۹ ذی قعدہ ۱۳۷۹ھ/۱۹۶۰ء
 میں زیر صدارت حضرت مولانا خیر محمد جالندھری رحمہ اللہ منعقد ہوا۔ اس اجلاس میں تین تین سال کے لیے درج ذیل
 عہدیداران منتخب ہوئے اور وفاق کی پہلی مجلس عاملہ کا قیام بھی عمل میں آیا۔ ۱۔ صدر، حضرت مولانا شمس الحق افغانی رحمہ
 اللہ ۲۔ نائب صدر اول، حضرت مولانا خیر محمد جالندھری رحمہ اللہ ۳۔ نائب صدر دوم، حضرت مولانا محمد یوسف بنوری
 رحمہ اللہ ۴۔ ناظم اعلیٰ حضرت مولانا مفتی محمود صاحب رحمہ اللہ ۵۔ خازن، حضرت مولانا مفتی محمد عبداللہ صاحب رحمہ
 اللہ اور مجلس عاملہ کے اراکین یہ منتخب ہوئے۔ ۶۔ حضرت مولانا احتشام الحق تھانوی، مہتمم دارالعلوم اسلامیہ اشرف آباد
 (نڈوالہ یار) حیدرآباد ۷۔ حضرت مولانا مفتی محمد شفیع رحمہ اللہ مہتمم دارالعلوم کورنگی کراچی ۸۔ حضرت مولانا فضل احمد
 صاحب، مہتمم مدرسہ مظہر العلوم کھڈہ کراچی ۹۔ حضرت مولانا عرض محمد صاحب، مہتمم مدرسہ مطلع العلوم کوئٹہ (بلوچستان)

۱۰۔ حضرت مولانا مفتی محمد صادق صاحب رحمہ اللہ، سابق ناظم محکمہ امور مذہبیہ ریاست بہاولپور ۱۱۔ حضرت مولانا قاری عبید اللہ صاحب، نائب مہتمم جامعہ اشرفیہ لاہور ۱۲۔ حضرت مولانا احمد علی صاحب رحمہ اللہ لاہوری، مہتمم مدرسہ قاسم العلوم شیرانوالہ گیٹ لاہور ۱۳۔ حضرت مولانا محمد عبداللہ صاحب رحمہ اللہ رائے پوری، صدر مدرس جامعہ رشیدیہ منگلگری (سایہوال) ۱۴۔ مولانا پروفیسر یوسف علی سلیم صاحب چشتی رحمہ اللہ ایڈیٹر ”ندائے حق“ لاہور ۱۵۔ حضرت مولانا محمد شفیع صاحب مہتمم سراج العلوم، سرگودھا ۱۶۔ حضرت مولانا عبدالحنان صاحب، مہتمم دارالعلوم حنفیہ عثمانیہ، راولپنڈی ۱۷۔ حضرت مولانا سید گل بادشاہ صاحب رحمہ اللہ، امیر نظام العلماء، صوبہ سرحد ۱۸۔ حضرت مولانا عبدالحق صاحب، مہتمم دارالعلوم حقانیہ اکوڑہ خٹک پشاور ۱۹۔ حضرت مولانا غلام غوث ہزاروی رحمہ اللہ، مہتمم مدرسہ تجوید القرآن بٹہ ضلع ہزارہ ۲۰۔ حضرت مولانا محمد علی صاحب جالندھری رحمہ اللہ، مہتمم مدرسہ منور الاسلام چک ۴۴۹ گ ب ضلع فیصل آباد ۲۱۔ حضرت مولانا قاضی عبدالکریم صاحب مہتمم مدرسہ نجم المدارس کلاچی، ضلع ڈیرہ اسماعیل خان۔

وفاق المدارس کے منتخب صدور و ناظمین

شمار	صدر وفاق المدارس	تاریخ وفات	مدت صدارت
۱	حضرت مولانا شمس الحق افغانی رحمہ اللہ	۶ ذی قعدہ ۱۳۰۳ھ	۱۵ ربیع الثانی ۱۳۷۹ھ / ۱۹۵۹ء سے
۲	حضرت مولانا خیر محمد جالندھری رحمہ اللہ	۱۱۶ / اگست ۱۹۸۳ء	تین سال غالباً ۱۹۶۳ء تک
۳	حضرت مولانا محمد یوسف بخوری رحمہ اللہ	۳۰ شعبان المعظم ۱۳۹۰ھ / ۱۹۷۰ء	غالباً ۱۹۶۳ء تا ۱۹۷۰ء
۴	حضرت مولانا مفتی محمود رحمہ اللہ	۳ ذیقعدہ ۱۳۹۷ھ / ۱۱ اکتوبر ۱۹۷۷ء	غالباً ۱۹۷۰ء سے ۱۹۷۷ء تک
۵	حضرت مولانا محمد ادریس میرٹھی رحمہ اللہ	۱۱۳ اکتوبر ۱۹۸۰ء	غالباً ۱۹۷۷ء سے ۱۹۸۰ء تک
۶	حضرت مولانا سلیم اللہ خان صاحب	۱۹۸۸ء	۱۹۸۰ء تا ۱۹۸۸ء
			۱۹۸۸ء تا حال ۲۴ ذی قعدہ ۱۴۲۵ھ / ۶ جنوری ۲۰۰۵ء کے اجلا میں مولانا مدوح مزید پانچ سال کے لیے صدر منتخب ہو گئے۔

نظماء اعلیٰ وفاق المدارس العربیہ

شمار	ناظم اعلیٰ وفاق المدارس	تاریخ وفات	مدت نظامت
۱	حضرت مولانا مفتی محمود رحمہ اللہ	۱۱۳ اکتوبر ۱۹۸۰ء	۱۵ ربیع الثانی ۱۳۷۹ھ / ۱۹۵۹ء سے
			غالباً ۱۹۶۳ء تک

۱۹۸۰ء تا ۱۹۷۷ء	۱۹۸۸ء	حضرت مولانا محمد ادریس میرٹھی	۲
۱۹۸۰ء تا ۱۹۸۸ء	دامت برکاتیم العالیہ	حضرت مولانا سلیم اللہ خان صاحب	۳
۱۹۸۸ء تا ۱۹۹۰ء	۷ ارجب المرجب ۱۴۱۱ھ	حضرت مولانا مفتی احمد الرحمن رحمہ اللہ	۴
	۳۱/ جنوری ۱۹۹۰ء		
۱۹۹۰ء تا ۱۹۹۷ء	۲ نومبر ۱۹۹۷ء	حضرت مولانا حبیب اللہ مختار شہید	۵
۱۹۸۸ء تا حال موصوف ۶ جنوری ۲۰۰۵ء / ۲۴ ذی قعدہ ۱۴۲۵ھ		حضرت مولانا محمد حنیف جالندھری صاحب	۶

کے اجلاس میں مزید پانچ سال کے لیے ناظم اعلیٰ منتخب ہو گئے۔

وفاق المدارس العربیہ پاکستان چونکہ پاکستان کے تمام وفاقوں میں سب سے فعال اور مضبوط وفاق ہے اس لیے گذشتہ چند سالوں سے حکومت اس کو کسی طرح سے کمزور کرنے کی کوشش کر رہی ہے، تاہم شیخ الحدیث حضرت مولانا سلیم اللہ خان صاحب دامت برکاتیم کی جہد مسلسل اور مخلص قیادت، اور حضرت مولانا قاری محمد حنیف جالندھری زید محمد جمہ کی بے پناہ کاوشوں نے وفاق کو مضبوط سے مضبوط تر بنادیا ہے اور انہی خداداد خوبیوں اور احساس ذمہ داری کی بناء پر مجلس عاملہ نے ان دونوں حضرات کی موجودگی کو ناگزیر قرار دیتے ہوئے مزید پانچ سال کے لیے بالترتیب صدر اور ناظم اعلیٰ مقرر کیا۔

ناظمین دفتر وفاق المدارس العربیہ: (۱) حضرت مولانا محمد ادریس میرٹھی رحمہ اللہ (۲) حضرت مولانا مفتی محمد عبداللہ ملتانی رحمہ اللہ (۳) حضرت مولانا حبیب اللہ ساہیوال (۴) حضرت مولانا مفتی محمد انور شاہ لکی مروت (۵) حضرت مولانا عبدالجبار۔ اس وقت لگ بھگ ۲۷ ممتاز علماء کرام مجلس عاملہ کے اراکین ہیں اور ہر اس مدرسہ کا مہتمم بھی مجلس شوریٰ کا رکن ہے جس میں عالیہ (درجہ ثانیہ) تک پڑھائی ہوتی ہو۔

وفاق سے ملحق مدارس، امتحانات اور تعداد طلبہ و طالبات: وفاق المدارس کے تحت پہلا امتحان ۱۹۶۰ء کو منعقد ہوا، اس وقت سات سینٹروں میں دورہ حدیث کے سو کے قریب طلبہ نے امتحان دیا، ۱۹۶۰ء سے لے کر ۱۹۸۳ء تک وفاق المدارس کے تحت صرف آخری سال دورہ حدیث (مساوی ایم اے) کا امتحان ہوتا رہا، درس نظامی کے باقی درجات کا امتحان اس کے بعد شروع کیا گیا، چنانچہ ۱۹۸۹ء میں متوسط (مساوی ڈبل) ۱۹۸۳ء میں عامہ (مساوی میٹرک) ۱۹۸۳ء میں خاصہ (مساوی انٹر) اور ۱۹۸۵ء میں عالیہ (مساوی بی اے) کا امتحان وفاق کے تحت شروع ہوا، ۱۹۸۹ء سے بنات (لزکیوں) کے تعلیمی درجات کے امتحان کا بھی آغاز ہوا اور اب بنین کے پانچ اور بنات کے چار درجات کا امتحان ہوتا ہے، درجہ حفظ کا امتحان اس کے علاوہ ہے، یہ امتحانات آزاد کشمیر سمیت ملک کے چاروں صوبوں میں بیک وقت منعقد ہوتے ہیں۔ اس وقت آزاد کشمیر سمیت پاکستان کے آٹھ ہزار چار سو مدارس وفاق سے ملحق ہیں۔ جب کہ ۱۴۲۵ھ میں ۶۰۰ سے زائد مراکز امتحانی میں ایک لاکھ چالیس ہزار طلبہ نے امتحان دیا۔ ☆☆☆